



# LEIÐSLU HONDÞÓKIN

2020

FÓTBÓLTSSAMBAND FØROYA



# FORORÐ

Endamálið við hesari leiðsluhondbók er at geva nevndarlimum og øðrum, sum á ein ella annan hátt eru knýtt at føroyskum fót bólt feløgum, møguleika at kunna seg um viðurskipti, ið eru viðkomandi fyri raksturin av einum fót bólt felagi.

Leiðsluhondbókin skal ikki metast sum ein útgreining av, hvussu eitt felag eigur og skal skipast, men sum eitt hent amboð hjá serliga nýggjum innan fót bólt sheimin, ið ynskja betur innlit í, hvat krevst fyri at reka eitt fót bólt felag.

Ætlanin er, at hondbókin verður dagførd á hvørjum ári við viðkomandi broytingum.





## **LEIÐSLUHONDBÓK 2020**

Fótbóltssamband Føroya, februar 2020

[www.fsf.fo](http://www.fsf.fo)

Snið og umbróting: Pætur Eyðunsson Jensen / Droym.fo

# INNIHALD

|                                           |           |
|-------------------------------------------|-----------|
| <b>FORORÐ</b>                             | <b>3</b>  |
| <b>FELAGIÐ</b>                            | <b>7</b>  |
| Viðtøkur                                  | 7         |
| Aðalfundur                                | 7         |
| Bygnaður                                  | 8         |
| Starvsnevnd                               | 8         |
| Ungdómsnevnd                              | 11        |
| Fótbóltsnevnd                             | 11        |
| Dómarabólkur                              | 12        |
| Samskipari                                | 12        |
| Høvuðsungdómsvenjari                      | 13        |
| Virðisgrundarlag                          | 14        |
| Fíggarviðurskipti                         | 15        |
| Fíggarætlan                               | 16        |
| Roknskapur                                | 16        |
| Klubhondbók                               | 17        |
| Innihald                                  | 17        |
| Intranet                                  | 18        |
| <b>STUÐULSSKIPANIR</b>                    | <b>19</b> |
| MAFF stuðul                               | 19        |
| Stjørnufótbóltur                          | 20        |
| Stuðul til venjarar hjá U15 og U18 gentum | 20        |
| Hatrick grunnurin                         | 21        |
| <b>LEIKARIN</b>                           | <b>22</b> |
| Leikaraloyvi                              | 22        |
| Limagjald                                 | 23        |
| Trygging                                  | 24        |
| Yrkisleikarar                             | 24        |
| Uppalingarpengar                          | 25        |
| Millummenn                                | 28        |
| <b>KAPPINGARÁRIÐ</b>                      | <b>30</b> |
| Tilmelding                                | 30        |
| Loyvisskipanin                            | 30        |
| Comet                                     | 31        |
| Dómarar og døming                         | 32        |
| Dómaraskeið                               | 33        |
| Dómaraskamskipari                         | 33        |
| Felagsstev og stevnan                     | 35        |
| Altjóða luttøka                           | 36        |
| Lutakast                                  | 36        |
| Leikarar                                  | 36        |
| Umboð frá UEFA og dómarar                 | 36        |
| Leikvøllir                                | 37        |
| Kætur                                     | 37        |
| <b>SJÁLVBODIN</b>                         | <b>38</b> |
| Varðveita hjálparfólk                     | 40        |

### **Eru tykkara viðtækur dagfórdar, so tær samsvara við, hvussu felagið verður rikið?**

Um tit ivast í hesum, kunnu tit seta tykkum í samband við loyvisstjóran hjá FSF, Ronnie Háfoss, ið kann vegleiða tykkum og hjálpa tykkum at dagføra viðtøkurnar.

# FELAGIÐ

Øll feløg eru ymisk, og tí eru tað ikki tvey feløg, ið verða rikin eins. Ein loysn kann tí vera tann rætta fyri eitt felag, men merkir ikki, at hetta er rætta loysnin fyri eitt annað felag. Tað er tí týðningarmikið, at man ikki bert avritar loysnir hjá øðrum feløgum, men at man dugir at síggja eina loysn út frá tørvinum í egnum felagi við íblástri frá øðrum.

## VIÐTØKUR

**Viðtøkurnar hjá einum felagi** eru lögfrøðiliga útgangsstøðið fyri, hvussu felagið verður skipað, og hvussu bygnaðurin í felagnum skal vera. Viðtøkurnar eiga at innihalda ásetingar um millum annað:

- Hvat endamálið hjá felagnum er
- Nær aðalfundur skal haldast
- Hvussu starvsnevndin skal vera skipað
- Hvør hevur tekningsrætt fyri felagið, og hvør heftir fyri felagið

Tað er týðningarmikið, at starvsnevndin hevur innlit í viðtøkurnar, tá felagið skal skipast, og tá avgerðir skulu takast.

Viðtøkurnar eiga at lýsa endamálið við felagnum, og eru tær tí eisini týðningarmiklar fyri, hvussu felagið lýsir seg.

## AÐALFUNDUR

**Aðalfundurin er hægsti** myndugleikin hjá felagnum. Viðtøkurnar skulu lýsa, nær aðalfundurin skal vera hildin, og hvussu hesin skal skipast. Viðtøkurnar skulu eisini lýsa, nær aðalfundurin er viðtøkuførur, og undir hvørjum treytum avgerðir kunnu/skulu takast. Viðtøkurnar lýsa, hvør hevur atkvøðurætt á aðalfundinum.

Aðalfundur skal vera hildin árliga, og tað er aðalfundurin (ella eyka aðalfundur), ið velur starvsnevnd felagsins. Starvsnevndin er hægsti dagligi myndugleikin í felagnum og hevur ábyrgdina av felagnum millum aðalfundirnar.


Limir felagsins hava á aðalfundinum møguleika at koma við sínum viðmerkingum til raksturin av felagnum, og harvið eisini gera sína ávirkan galdandi.

## BYGNAÐUR

Tað er upp til einstaka felagið at avgera, hvussu bygnaðurin í felagnum skal vera. Tað er tó týðningarmikið, at felagið verður skipað sambært viðtøkunum, tí annars er møguleiki fyri, at ein ella fleiri persónar virka uttan heimild í felagnum.

**At felagið er væl skipað** við fólki við røttum førleikum er allarhelst týðningarmiklasta fortreytin fyri at skapa framgongd og menning. Um felagið er væl skipað er tað meira eggjandi at vera sjálvboðin í felagnum, og tað kann tí vera við til at tað gerst lættari at fáa fleiri fólk at gerast partur av felagnum.

Felagið eigur at vera bygt á ein einfaldan og greiðan hátt, har tað greitt framgongur, hvørjar leiðslu- og ábyrgdarfunktiónir eru í felagnum. Her sæst eitt uppskot um, hvussu eitt felag kann vera skipað:



### Starvsnevnd

Starvsnevndin er hægsti dagligi myndugleikin í felagnum og hevur ábyrgd av at skipa virkseimi í felagnum og standa á odda fyri tí. Ábyrgdin hjá starvsnevndini er millum annað:

- Tryggja raksturin av felagnum, bæði figgjarliga og ítróttarliga
- Áseta rammurnar fyri virkseimi í felagnum (mál og ætlanir)
- Halda regluligar starvsnevndarfundir og tryggja, at fundarfrásagnir verða skrivaðar
- Samstarva við uttanhýsis samstarvsfelagar (t.d. kommuna, myndugleikar og stuðlar)
- Samskifta og samstarva við starvsfólk, undirnevndir og limir felagsins
- Umboða felagið bæði innanlands og uttanlands



Viðtøkur felagsins áseta, hvussu starvsnevndin skal vera skipað, men eigur starvsnevndin í minsta lagi at hava fylgjandi persónar

- Formann/kvinnu
- Næstformann/kvinnu
- Kassameistara
- Skrivara
- Nevndarlim
- Eyka nevndarlim

Tá aðalfundurinn hevur valt starvsnevndina, skipar nevndin seg. Viðtøkur felagsins eiga at áseta, hvussu nevndin skal skipast.

Niðanfýri eru nakrir nevndarlimir og teirra uppgávur nevndar.

### Formaður/kvinna

- Eigur at luttaka á øllum starvsnevndar- og aðalfundum
- Ger fundarskrá og hevur ábyrgd av at kalla inn til starvsnevndarfund og at tryggja, at hesir vera hildnir sambært viðtøkum felagsins
- Hevur tekningsrætt fyri felagið (møguliga saman við kassameistara)
- Tryggjar at avgerðir hjá starvsnevndini vera framdar
- Kunna starvsnevndina um týðningarmikil mál
- Myndar felagið í miðlum

### Skrivari

- Skriva fundarfrásøgn frá starvsnevndar- og aðalfundum

### Kassameistari

- Ábyrgd av fíggjarliga rakstrinum hjá felagnum
- Kunna starvsnevndina um fíggjarstöðu felagsins, og hvørt henda er í samsvari við fíggjarætlan felagsins
- Tryggjar, at bókhald felagsins er dagført
- Tryggjar, at ongar útreiðslur vera framdar, uttan at avgerð er tikin av starvsnevndini ella teimum, ið hava heimild til hetta
- Tryggjar, at allar inntøkur verða fluttar felagnum (t.d. stuðulsavtalur) og at rykt verður eftir pengum, ið felagið hevur til góðar

Í onkrum førum kann tað møguliga vera ein skilagóð loysn at velja ein uttanhýsis dygdargóðan bókhaldara, sum eisini, tá talan er um skatt og meirvirðisgjald, hevur fakligan førleika at tryggja, at farið verður fram á lógligan hátt.

### Undirnevndir og arbeðsbólkar

Starvsnevndin hevur evstu ábyrgd av rakstrinum av felagnum, men fyri at lætta um arbeðsbyrðuna hjá starvsnevndini, kann felagið skipa undirnevndir og/ella arbeðsbólkar, ið kunnu hava smærri og størri arbeðsuppgávur. Hetta gevur samstundis eisini fólki møguleika at luttaka í felagsarbeðnum við at átaka sær smærri uppgávur.

Undirnevndir og arbeðsbólkar eru vanligar minni nevndir, ið hava eina ítøkiliga arbeðsuppgávu. Hetta kann millum annað vera ein ungdómsnevnd ella ein arbeðsbólkur, ið hevur ábyrgd av einum størri inntøkutiltaki, sum tildømis at fyriskipa ein fótboldtsskúla.

Undirnevndir/arbeiðsbólkar eiga at seta fram tilmæli til starvsnevndina, sum tekur endaligar avgerðir. Starvsnevndin kann eisini heimilda einari undirnevnd at taka ávísar avgerðir (treytað av, at heimild er til hetta í viðtøkum felagsins).

Felagið eigur at hava greiðar reglur fyri, hvørjar undirnevndir og arbeiðsbólkar kunnu mannast. Samstundis sum hesar reglur eisini skulu taka atlit til, hvørjar heimildir einstøku undirnevndirnar og arbeiðsbólkarnir hava. Tað er týðningarmikið, at undirnevndir og arbeiðsbólkar ikki fara út um sínar heimildir, men virka innanfyri tað, ið er avtalað við starvsnevndina. Undirnevndir og arbeiðsbólkar eiga tí regluliga at kunna starvsnevndina um teirra virksemi. Møguleiki er eisini fyri, at týðningarmiklar undirnevndir, m.a. ungdómsnevnd, hava umboð í starvsnevndini, so tað altíð er eitt tætt tilknýti millum hesar.

#### **Nøkur hugskot til undirnevndir og arbeiðsbólkar eru:**

- Ungdómsnevnd
- Fót bólt snevnd
- Inntøkubólkur/stuðulsfelag
- Húsabólkur
- Trivnaðarbólkur
- Fjepparabólkur/fjepparafelag (møguliga sum sjálvstøðugt felag)

Her er tó týðningarmikið at hava í huga, at tað kann vera ein fyrimunir, at somu persónar ikki ganga aftur í øllum nevndum/bólkum, tí so er allarhelst ikki nógv vunnið, tí ábyrgdin endar tá aftur á teimum somu persónum, men bert undir ymiskum heitum.

## **Kaj Leo Holm Johannesen, *Havnar Bóltfelag***

**Stuðlafelagið hjá Havnar Bóltfelag, HB-stuðlar, varð stovnað í 1979 og hevur síðani tá havt ein týðningarmiklan leiklut fyri Havnar Bóltfelag.**



*Stuðlafelagið skipar á hvørjum ári fyri ymiskum størri og minni inntøku-tiltøkum, so sum innandura-kapping og marknaðardegi.*

*Stuðlafelagið veitir og hevur veitt fíggarligan stuðul til mong ymisk tiltøk hjá felagnum. HB-stuðlar vóru í 1993 við til at fígga ein part av núverandi HB húsinum.*

*Aftrat hesum er stuðlafelagið eisini við til skipa fyri fjepparatiltøkum áðrenn heimaðystir og bussferðum til útidystur, ið hava verið ókeypiss seinastu trý árin.*

**B36 hevur í nógv ár havt eina væl virkandi ungdomsnevnd. Ungdómsnevndini hevur í B36 ábyrgdina av barna- og ungdomsfótbóltinum í felagnum.**



Uppgávnar hjá ungdomsnevndini eru millum annað at seta venjarar og hjálparvenjarar til barna- og ungdomsliðini, tryggja at neyðuga útgerðin er til taks og skipa fyri foreldrafundum. Aftrat hesum hevur ungdomsnevndin eisini skipað fyri sosialum tiltøkum fyri limum felagsins, eitt nú jólahald og endaveitslum.

Fyri at tryggja eitt gott samstarv og samskipti millum starvs- og undómsnevnd er formaðurin í ungdomsnevndini fastur limir í starvsnevndini. Ungdómsnevndin leggur á hvørjum ári eina fíggarætlan fram fyri starvsnevndina.

Tað eru okkara royndir, at ein góð ungdomsnevnd kann lætta nógv um arbeiðið hjá starvsnevndini. Tí tá hevur

starvsnevndin møguleika fyri at hava fokus á øðrum uppgávum í felagnum, men samstundis vera væl vitandi um, at barna- og ungdomsfótbóltur er í tryggum hondum. Hetta merkir tó eisini, at tað er týðningarmikið, at man finnur tey røttu fólkini at sita í nevnd, bæði í starvsnevnd og í undirnevndum.

## Ungdómsnevnd

Ungdómsnevndin kann vera mannað av 3-5 persónum, har ungdomsnevndin eisini hevur umboð í starvsnevnd felagsins. Ungdómsnevndin skipar saman við høvuðs-ungdómsvenjara felagsins virkseimið fyri barna- og ungdomsfótbóltin í felagnum, m.a. við at seta venjarar og tryggja, at øll viðkomandi útgerð er tøk.

## Fótbóltsnevnd

Eins og tað kann vera hent hjá felagnum at hava eina nevnd, ið hevur ábyrgd av barna- og ungdomsfótbóltinum í felagnum, kann tað eisini viðmælast, at felagið hevur eina nevnd/arbeidsból, ið hevur ábyrgd av besta liðnum hjá monnum og kvinnum í felagnum (talan kann eisini vera um tveir bólkar, ið hava ábyrgd av ávíkavíst besta liðnum hjá monnum og besta liðnum hjá kvinnum).

Fyrir munurin við einari slíkari skipan er, at hetta kann vera við til, at arbeiðsbyrðan í felagnum verður deild út á fleiri herðar.

Um eitt felag velur at skipa ein slíkan arbeidsból, er altavgerandi, at tað er greitt avtalað, hvønn leiklut og hvørjar heimildir slíkur arbeidsbólkur hevur. Her verður serliga hugsað um heimildir til at gera avtalur við leikarar og stuðlar, tí hetta kann hava stóra ávirkan fyri felagið sum heild.

## Dómarabólkur

Endamálið við at hava ein dómarabólk er, at felagið hevur ein ella fleiri persónar, ið hava ábyrgdina av dómum og døming í felagnum. Bæði tá talan er um áseting, rekruttering og menning.

Dómarabólkur telur minst ein persón, men tað er ynskiligt, at dómarabólkurin telur í minsta lagi tveir persónar, ið eru: Dómarasamskiparin (les meira um dómarasamskiparan á síðu 33) og ein dómaramennari.

### ***Uppgávan hjá dómaramennaranum er:***

- Saman við felagnum hjá sær hevur hann evstu ábyrgd av samskiptinum millum felagið og FSF um døming
- Hann skal leita eftir fólki sum hava evni og áhuga at døma
- Finna evnagóðar dómarar (talent)
- Skapa eitt gott dómaraumhvørvi
- Vegleiða tey, sum heima felagið setur at døma

Dómaramennarin skal hava ávísar royndir sum dómari og/ella hjálpar-dómari.

Afturat dómaramennaranum hjá felagnum hevur FSF 4 mennar, sum koma at vitja feløgin eftir nærri avtalu og vegleiða dómaramennaran hjá felagnum í hansara virksemi.

Eru spurningar ella ivamál viðvíkjandi dómaramennarum, er møguleiki at seta seg í samband við dómaraleiðaran hjá FSF, Lassin Isaksen

## Samskipari

Góð umsitingarlig viðurskipti eru ein treyt fyri einum væl virkandi felagi. Tað er tí týðningarmikið, at feløg raðfesta hendan leiklutin í felagnum. Samskiparin hevur fleiri skrivstovuuppgávur í felagnum, og hetta kann eisini vera við til at lætta um arbeiðsbyrðuna hjá starvsnevndini. Hesin leikluturin er tí av stórum týðningi og eigur at raðfestast og styrkjast.

Samskiparin eigur at vera bindilið millum allar nevndir og arbeiðsbólkar í felagnum.

Ymiskt er, hvørjar uppgávur samskiparin tekur sær av í felagnum. Tað verður tó mælt til, at samskiparin í minsta lagi hevur ábyrgd av fylgjandi uppgávum (ella hevur ábyrgdina av, at onnur røkja uppgávurnar):

- Tilmelding av liðum
- Samskipan av dystartíðum
- Samskipan av venjingartíðum
- Áseting av dómum til dystir, har FSF ikki setur dómur
- Ábyrgd av leikaraloyvum
- Ábyrgd av Comet og TMS skipanini fyri felagið
- Ábyrgd av loyvisumsókn hjá felagnum
- Umsiting av samskipti hjá felagnum

Fótbóltssambandið gevur feløgnum stuðul til at seta umsitingarligan samskipara (les meira um hetta undir MAFF undir stuðulsskipanir á síðu 19).





## Høvuðsungdómsvenjari

Høvuðsungdómsvenjarin eigur at hava fótóltsfakligu ábygdina av barna- og ungdómsfótóltnum í felagnum. Hendan uppgávan inniber millum annað at ráðgeva, menna og vegleiða øllum barna- og ungdómsvenjarum í felagnum, samstundis sum høvuðsungdómsvenjarin er við at tryggja eitt gott venjingarstöði og trivna hjá íðkarum í felagnum.

Feløgini fáa fíggjarligan stuðul frá Fótóltsambandi Føroya til høvuðsungdómsvenjara. Hetta er partur av skipanini við Stjørnufótóltni, har ávís krøv skulu verða uppfyllt fyri, at feløg kunnu fáa stuðul (les meira um Stjørnufótóltni undir stuðulsskipanir á síðu 19).

Tað er týðningarmikið, at starvsinnihaldið hjá høvuðsungdómsvenjaranum er útgreinað í einum skrivligum sáttmála millum felagið og høvuðsungdómsvenjaran. Her eigur millum annað at vera útgreinað, hvørji ábyrgdarøki hjá høvuðsungdómsvenjaranum eru, og hvussu nógv tímar um vikuna høvuðsungdómsvenjarin arbeiðir, og hvør lønin er.

Fótóltsambandið ásetur ábyrgdarøki, ið høvuðsungdómsvenjarin skal hava, um felagið ynskir at fáa stuðul umvegis Stjørnufótóltni.

Feløg kunnu hava tveir høvuðsungdómsvenjarar. Eitt nú ein til dreingjaspælara og annan til gentuspælara.



## VIRÐISGRUNDARLAG

Flestu kenna allarhelst virðissetningin hjá FC Barcelona “Mes que un club” (meira enn eitt felag). Við einum greiðum virðisgrundarlagi hefur FC Barcelona avgjört, hvat fyri virði, ið felagið skal byggja á og hvat endamálið við felagnum er. Tað er tí allarhelst ikki av tilvild, at felagið telist millum tey fremstu, bæði á og uttanfyri vøllin.

**Tað er tó ikki bert FC Barcelona**, ið kann hava ágóðan av at hava eitt greitt virðisgrundarlag. Hvat er virðisgrundarlagið hjá tykkara felagið, og hvørji virðir byggja tit felagið á? Hetta er eitt sera týðningarmikið kjak, ið øll feløg eiga geva sær stundir til.

Øll feløg hava ágóðan av, at man ásetur eitt greitt virðisgrundarlag, ið er ein lýsing av, hvussu man ynskir at reka felagið. Hetta skal vera “eksistensgrundarlagið” undir felagnum og við tí gera eina ætlan fyri, hvørja kós, ið man ynskir felagið skal seta og hvussu man skal koma har til.

Virðisgrundarlagi eigur at vera grundsteinur undir øllum virkseminum, ið felagið hefur. Málsetningar, virkisætlanir, og onnur amboð, ið felagið brúkar í dagligdegnum eigur altíð at vera gjørt við útangsstøðið í virðisgrundarlagnum, og ikki umvent. Eitt virðisgrundarlag er meira enn bara ein staðfesting av, at man ynskir at vera í fremstu røð. Í veruleikanum er virðisgrundarlagi í størri mun ein staðfesting av, hvat er sermerkt fyri júst okkara felag, og hvørjar kappingarfyrirminir, ið okkara felag hefur.

Um felagið hefur ein greiðan samleika verða virðini eisini umdømi hjá felagnum.

Um tykkara felag ikki hefur eitt niðurskrivað virðisgrundarlag vil FSF fegin hjálpa við at fáa gongd á hetta arbeiðið og fáa tað framt í verki. Um hetta hefur tykkara áhuga eru tit vælkomin at seta tykkum í samband við Andrass Thomsen á [ath@football.fo](mailto:ath@football.fo)



# FÍGGJARVIÐURSKIFTI

Fíggjaviðurskifti felagsins mugu vera væl skipað fyri at tryggja, at felagið er væl rikið. Er skil í fíggjarviðurskiftinum hjá felagnum, gevur hetta ein trygggleika til felagið og tey, ið hava ábyrgdina av og eru partur av felagnum.



**Eitt fót bóltfelag hevur nógvar ymiskar fíggjarligar skyldur**, ið kunnu vera alt frá lön til yrkisleikara til útgerð til reinhald av felagshúsinum. Afturat hesum eru eisini nógvar reglur innan skatt og MVG, sum starvsnevndin skal hava innlit í.

Tíverri verður ein størri og størri partur av arbeiðsorkuni hjá nevndum brúktur til at skaffa pening til felagið og harvið tryggja at raksturinn melur runt. Hetta hevur við sær, at arbeiðsorkan ikki verður brúkt til tað, ið er mest týðningarmikið: Fót bólt. Í longdini kann hetta hava við sær, at fleiri missa hugin at vera partur av felagnum, tí flestu hava ikki boðið seg til at vera í eitt nú starvsnevndini fyri bert at savna pening inn.

Tað er tí týðningarmikið, at felagið hevur nakrar greiðar reglur fyri fíggjarviðurskifti felagsins, og at starvsnevndin á hvørjum ári leggur eina greiða fíggjarætlan.

Inntøkur felagsins eiga altíð at verða fluttar beinleiðis á kontu felagsins og ongatíð umvegis privatar kontur hjá starvsnevndarlimum ella øðrum í felagnum. Viðmælt verður øllum feløgum at hava eina skipan, ið krevur at tveir ella fleiri persónar góðkenna allar flytingar, ið verða framdar av kontu felagsins. Intranet skipanin hjá FSF, ið øll feløg hava atgongd til, inniheldur eina skipan við faktura góðkenning.

Tað er eisini týðningarmikið, at felagið hevur greiðar reglur fyri, hvør kann binda felagið fíggjarliga, bæði tá talan er um smærri og størri útreiðslur. Tað er samstundis av avgerandi týðningi, at øll ábyrgdarfólk í felagnum eru vitandi um hesar reglur og virða tær.

Felagið eigur at hava greiðar mannagongdir fyri, hvussu kontur til eitt nú innsavning av peningi til uttanlandsferðir vera skipaðar, og hvør hevur ábyrgdina av hesum. Tí vandi kann vera fyri, at felagið endar við at hefta fyri ógóldnum útreiðslum.

Ætlanin við hesari vegleiðing er ikki at gera eina útgreinaða gjøgnumgongd av fíggjarligum skyldum felagsins. Ein gjøllari vegleiðing um skatta og MVG viðurskifti hjá ítróttarfeløgum er at finna á heimasíðuni hjá ÍSF, [www.isf.fo](http://www.isf.fo)

## Fíggjarætlan

Starvsnevndin eigur á hvørjum ári at leggja eina greiða fíggjarætlan fyri árið. Fíggjarætlanin inniheldur allar inntøkur og útreiðslurnar, ið felagið hevur.

Ein greið og eftirfarandi fíggjarætlan er eitt sera hent amboð hjá starvsnevndini, tá metast skal um, hvørt neyðugt er at lækka útreiðslurnar ella finna nýggjar inntøkumøguleikar. Bæði inntøkur og útreiðslur eiga at vera mettar realistiskt. Serliga inntøkur eiga at vera mettar varðliga. Felagið eigur ikki at taka óvissar inntøkur við í fíggjarætlanina, tí vandi er fyri, at hesin peningurin ongantið verður tøkur, og felagið kemur tá í eina trupla fíggjarliga støðu, ið kann ávirka raksturinn í felagnum. Afturat hesum eigur rúm eisini at vera fyri óvæntaðum útreiðslum.

Kassameistarin eigur regluliga (mánadarlíga) at kunna starvsnevndina um fíggjarstöðu felagsins og um hendan er í tráð við fíggjarætlanina, ið starvsnevndin hevur samtykt.

### ***Nakrar av teimum vanligu útreiðslunum hjá einum felagi kunnu vera:***

- Samsýning til venjarar og leikarar
- Tilmeldingargjöld
- Dómaragjöld
- Rakstur av felagshúsi
- Tryggingar
- Umsiting (td. limaskipan, roknskaparskipan, heimasíða)
- Keyp av útgerð (leikbúnaður, bóltar, keylur v.m.)

## Roknskapur

Feløg, sum luttaka í deildum, har umsókn um luttøkuloyvi verður sent FSF, skulu lata inn ein grannskoðaðan roknskap til FSF. Hesar treytir eru tí ikki galdandi fyri tey feløg, ið bert luttaka í lægri deildum (les meira um loyvisum-sóknina á síðu 28).

Øll feløg, ið hava fingið váttað skattafrælsi frá TAKS, skulu tó lata inn ársroknskap til TAKS. Tað er tó ikki ein treyt, at hesin er grannskoðaður. Viðtøkur felagsins kunnu innihalda ásetingar um, at felagið skal hava ein grannskoðaðan roknskap, ið skal leggjast fram og góðkennast á aðalfundi felagsins.





# KLUBHONDBÓK

Skal eitt felag virka væl, er tað týðningarmikið, at dagliga gongdin í felagnum er væl skipað og niðurskriva. Tað ger tað lættari hjá øllum at vera partur av felagnum, og tað kann tá eisini vera lættari at fáa nýggj fólk knýtt at felagnum.

**Tað eru nógvar og ymiskar** uppgávur tengdar at rakstrinum av einum felagi, tí kann tað vera torført at hava yvirlit yvir allar uppgávur í felagnum. Tá útskipting er í eitt nú starvsnevndini, kann vera torført hjá nýggjum nevndarlimum at fáa yvirlit yvir allar uppgávur í felagnum, og tí kunnu onkrar týðningarmiklar uppgávur detta niður ímillum. Um fleiri nevndarlimir fara frá í senn, verður uppgávan enn størri hjá nýggju nevndarlimunum, ið skulu reka felagið víðari.

Fyri at tryggja eitt greiðari yvirlit yvir uppgávnar í felagnum og fyri at gera tað lættari hjá nýggjum persónum í felagnum er skilagott, at felagið ger eina *klubhondbók*, ið inniheldur viðkomandi kunning um felagið og mannagongdir í felagnum. Um fólk hava eina kenslu av, at tað er skil á tingunum í felagnum, er tað altíð lættari at fáa tey at átaka sær minni og størri uppgávur.

Klubhondbókin kann samstundis vera við til at raðfesta og skipa uppgávnar í felagnum, so allar tær tyngstu uppgávnar ikki fella saman. Við einari greiðari ársætlan er møguligt at skapa betur yvirlit yvir arbeiði í felagnum, samstundis sum uppgávnar kunnu skipast í góðari tíð.

At gera eina klubhondbók tekur tó nógva tíð og kann tí krevja nógva orku frá lyklapersónum í felagnum. Tí kann vera skilagott, at ein arbeiðsbólkur verður settur, ið einans hevur til uppgávu at gera eina klubhondbók.

Klubhondbókin eigur at taka útgangsstøðið í teimum mannagongdum og framferðarhattum, ið longu verða nýttar í felagnum, samstundis sum hon verður dagførd leypandi.

Klubhondbókin er eitt hent amboð hjá bæði nevndum, venjarum, starvsfólki, limum og foreldrum í felagnum. Fyri at øll í felagnum hava atgongd til klubhondbókina, kann viðmælast, at hon er tøk á heimasíðu felagsins. Á hendan hátt er tað eisini lættari at gera leypandi dagfóringar.

## Innihold

Fyri at klubhondbókin skal vera løtt at brúka er týðningarmikið, at hon bert inniheldur viðkomandi tilfar og kunning. Tað er tí týðningarmikið, at hon er gjørd og skrivað út frá tí einstaka felagnum, og hvussu hetta felagið virkar. Tað er tó fleiri evni, ið altíð kunnu vera viðkomandi at hava við:

- Endamálsorðing hjá felagnum
- Virðisgrundarlag hjá felagnum
- Yvirlit yvir, hvussu felagið er skipað
- Ársætlan fyri felagið
- Samskiptiskunring



## INTRANET

Fótbóltssambandið hefur saman við Krea ment eitt intranet, ið øll feløg hava møguleika at nýta.

**Um tit hava tørv á hjálp** ella vegleiðing í sambandi við nýtslu av intranetinum, so eru tit vælkomn at seta tykkum í samband við skrivstovuna hjá FSF á 391979 ella [fsf@fsf.fo](mailto:fsf@fsf.fo)

Fótbóltssambandið bjóðar eisini skeið í, hvussu intranetið verður brúkt. Hetta skeiðið kann vera hildið úti í tykkara felag ella á skrivstovuni hjá FSF á Tórsvølli

# STUÐULS-SKIPANIR

Fótbóltssambandið hevur ymsar stuðulsskipanir, har feløgini kunnu fáa stuðul. Talan er um triggjar stuðulsskipanir, ið verða nærri lýstar niðanfyri:

- MAFF stuðul
- Stjørnufótbóltur
- Hattrick grunnurin

**Fótbóltssambandið letur hvørjum** felagi 5 atgongumerki og 2 VIP atgongumerki til formannin/forkvinnu til allar landsdystir á heimavølli og steypafinaluna. Hvørt felag fær afturat hesum 7 árskort, ið kunnu brúkast til allar dystir í Betri deildini.

## MAFF STUÐUL

**Øll felag** hava á hvørjum ári møguleika at søkja um MAFF stuðul frá Fótbólts-sambandinum. Endamálið við MAFF stuðlinum er at styrkja fyrisitingarlaga partin av feløgnum. Peningurin skal nýtast til fyrisiting av felagnum, og kann hann gjaldast til t.d. formansløn, sam-skiparaløn, bókhaldara, grannskoðara, loyvisumsiting, v.m.

Upphæddin, ið feløgini kunnu søkja um, er tengd av, hvørjari deild fremsta liðið hjá monnum leikar í.

*Møguleiki er at søkja um fylgjandi upphæddir:*

### MAFF Stuðul

#### 2020:

- Liðini sum luttaka í Evropa (4 feløg): 90.000 kr
- Betri-deildin menn (ikki í Evropa): 148.000 kr
- 1. Deild menn: 128.000 kr
- Restin: 60.000 kr

#### 2021:

- Liðini sum luttaka í Evropa (3 feløg): 0 kr
- Betri-deildin menn (ikki í Evropa): 188.000 kr
- 1. Deild menn: 128.000 kr
- Restin: 60.000 kr

*Peningurin skal nýtast til umsiting, og FSF umsitingin fer í nærmastu framtíð at senda skriv til feløgini, har biðið verður um útgreining av, hvussu peningurin 2020 skal nýtast.*

## STJØRNU- FÓTBÓLTUR

**Skipanin Stjörnufótbóltur** skal í fyrsta lagi eggja felögunum til at gera eitt dygdargott og miðvíst arbeiði innan barna- og ungdómsfótbóltin, og annars at skapa góðar karmar fyri grasrótsfótbóltinum sum heild.

Við Stjörnufótbóltinum er FSF við til at stuðla felögunum í teirra barna- og ungdómsarbeiðið, har feløgin eftir nærri ásettum treytum fáa stuðul frá FSF.

Skipanin við Stjörnufótbólta var dagførd á aðalfundinum 2019. Nýggja skipanin verður meira einföld at umsita. Partur av stuðlinum fer til høvuðsungdómsvenjaran, meðan ein partur verður veittur sum stuðul í mun til talið av ungdómsleikarum, sum leika fyri viðkomandi felag og sum gjalda limagjald til felagið.

### Høvuðsungdóms- venjarin

**Felag, ið luttekur í UCL 0,00 kr.  
Feløg, ið luttaka í UEL 50.000,00 kr.  
Hini feløgin 100.000,00 kr.**

Harumframt kunnu øll feløg (uttan UCL felagið) søkja um eyka stuðul upp til 50.000,00 kr. í einari krónu fyri krónu skipan.

Upphædd pr. leikara

Feløg verða lønt alt eftir talið av skrásettum leikarum (í Comet) í aldrinum 5-17 ár. Í 2019 var upphæddin 570,00 kr. í stuðli fyri hvønn skrásettan ungdómsleikara. Sama tal er hægri verður goldið í 2020.

## STUÐUL TIL VENJARAR HJÁ U15 OG U18 GENTUM

Sum partur av EM endakappingin fer FSF nú undir nýggja stuðulsskipan, har feløgin kunnu søkja stuðul til løn til venjarar hjá U15 gentum og U18 gentum.

Endamálið við hesi verkætlan er, at menna venjingartilboðið til U15 og U18 gentur í felögunum, umframt at skapa karmar til menning av leikarum til U17 landsliðið við gentum, sum fyrireikar seg til EM endakappingina 2021.

### Krøv til venjaran:

- Hevur galdandi UEFA B-licens, ella
- Tekur B4 í 2020 og harvið fær B-licens í 2020, ella
- Hevur B-licens, sum ikki er í gildi, men tekur neyðugu impuls-tímarnar í 2020, so at licensurin kemur í gildi aftur.
- Hevur regluligt samskipti við WU17 landsliðsvenjaran og fysiska venjaran
- Viðkomandi er ikki høvuðsungdómsvenjari í felagnum (undantøk kunnu gerast, t.d. hjá smærru felögunum)



### Treytir til venjingar-tilboðið – felagið skal í minsta lagi bjóða:

- Venjing til leikarar í aldursbólkinum 3 x vikuna (mars – okt'20)
- Venjing til leikarar í aldursbólkinum 1 x vikuna (nov – dec'20)
- Vegleiðing til styrkivenjing til áhugaðar leikarar í aldursbólkinum
- Felagið hevur lið á heilum vølli (undantøk kunnu gerast, t.d. hjá smærru feløgum)

*Í 2020 verður møgult at søkja stuðul til:*

**Venjara til U15 gentur 30.000 kr**

**Venjara til U18 gentur 30.000 kr**

## HATTRICK GRUNNURIN

**FSF hevur umvegis UEFA** stuðlað fleiri verkætlanum kring landið, tá talan hevur verið um at skifta vøllir og byggja felagshús. Seinasta árið er peningur settur av til betran av ljósviðurskiftum kring vøllirnar í Føroyum.



# LEIKARIN

Leikarin er sjálvur miðdepilin í einum fótþóltsfelagi. Skyldurnar hjá felagnum mótvegis leikararnum kunnu vera ymiskar, alt eftir um talan er um áhuga- ella yrkisleikara.



## Flytingar- gluggin 2020

- Letur upp: 6. januar 2020
- Letur aftur: 13. mars 2020
- Letur upp: 15. juni 2020
- Letur aftur: 13. juli 2020

## LEIKARALOYVI

**Allir leikarar felagsins** skulu vera skrásettir hjá FSF. Skrásetingin fer fram í skrásetingarskipanini hjá FSF, Comet (les meira um Comet á síðu 31). Einans leikarar, ið hava leikaraloyvi skrásett hjá felagnum, kunnu leika dystir fyri felagið.

Um ein leikari flytir felag, er neyðugt at loyvið eisini verður flutt. Er talan er um innanlands flyting og áhugaleikarar frá øðrum londum fer flytingin fram umvegis Comet skipanina, meðan flyting av yrkisleikarum úr øðrum londum fer fram umvegis TMS skipanina hjá FIFA.

TMS skipanin er leikaraskipanin hjá FIFA. Øll feløg skulu at hava ein skrásettan TMS brúkara, ið hevur luttikið á viðkomandi skeiði hjá FSF og hevur atgongd til TMS skipanina hjá FIFA.

Eru spurningar ella ivamál um, hvussu eitt leikaraloyvi verður skrásett ella flutt, eru tit vælkomin at seta tykkum í samband við skrivstovuna hjá FSF á 391979 ella [fsf@fsf.fo](mailto:fsf@fsf.fo)



## LIMAGJALD

Limir felagsins gjalda limagjald í felagnum.

**Viðtøkur felagsins áseta**, hvussu limagjaldið í einum felagi skal vera ásett. Vanliga er tað aðalfundurin, ið skal taka endaliga avgerð um ásetan av limagjaldinum. Hetta verður tó gjørt eftir tilmæli frá starvsnevndini, ið hevur besta kunnleika til og ábyrgd av fíggarstøðu felagsins.

Tað er tó týðningarmikið, tá starvsnevndin ásetir limagjaldið, at hugt verður gjølla eftir, hvørjar útreiðslur felagið hevur av ymsu bólkunum í felagnum.

Um hugt verður burtur frá rakstrinum av liðum í Betri deildini, men bert eftir barna- og ungdómsliðum (og lið sum t.d. Old Boys), so eru framvegis nógvir útreiðslur, ið skulu rindast. Hesar eru eitt nú tilmeldingargjöld, el, hiti og viðlíkahald av felagshúsinum, leikbúnaður, venjingarútgerð og samsýning til venjarar.

Ymiskt er, hvussu feløg krevja inn teirra limagjald. Fótbóltssambandið arbeiðir við at fáa avgreiðslu av limagjaldi inn sum ein part av Comet skipanini, og hetta verður eftir ætlan tøkt í 2020.

Samstundis skal limagjaldið ikki setast so høgt, at limir setast aftur av hesum. Tað er tí ein torfør meting at finna fram til rætta talið. Tað kann tí eisini vera hent, at man sundurskilur aldursbólkar í felagnum og ásettur ymisk gjöld, alt eftir hvat kostnaðurin er av aldursbólkinum, tí eitt U17 liðið er dýrari í rakstri enn eitt U7 lið.

Fyri at halda limagjaldinum niðri verður vanligi eisini skipað fyri inntøkugevandi tiltøkum.

Tað er sjálvsagt eisini av avgerandi týðningi, at limagjaldið verður kravt inn.

## TRYGGING

**Ítróttarsamband Føroya** hevur eina felags vanlukkutrygging, ið er galdandi fyri allar íðkarar, ið eru limir í einum ítróttarfelagi. Tryggingin umfatar tó ikki yrkisleikarar. Har er tó ein treyt, at felagið hevur teknað lógarkravda arbeiðsskaðatrygging fyri leikaran.

Tryggingin tekur við, um talan er um vanlukkutilburð, sum merkir “ein brádlighending, ið elvir til líkamsskaða”. Talan skal vera um ein tilburð, ið er farin fram undir ítróttakapping ella venjing.

Tryggingin tekur bert við í Føroyum. Tað er tí týðningarmikið, at feløg kanna síni tryggingarviðurskifti, um tey fara uttanlands í sambandi við kappingar ella venjingarlegur.

Fráboðan av skaða fer fram við at fylla út vanlukkufráboðanarskjal, ið er tøkt á heimasíðuni hjá ÍSF, [www.isf.fo](http://www.isf.fo), og skal hetta síðani latast inn til ÍSF við neyðugum fylgiskjølum.

Tað kann tó verða neyðugt hjá einum felagi at hava aðrar tryggingar, ið fevna um m.a. starvsfólk, ognir og ferðir. Fót-bóltssambandið metir, at tað er av stórum týðningin, at feløgini hava teirra tryggingarviðurskifti í lagi. Tí verður heitt á øll feløg, um regluliga at hava eftirlit við sínum tryggingum og kanna, hvørjir tryggingarmøguleikar eru.

Møguleiki er at lesa meira um felags vanlukkutryggingina hjá Ítróttarsambandi Føroya á heimasíðu teirra [www.isf.fo](http://www.isf.fo)

## YRKISLEIKARAR

**Ein leikari** skal hava yrkisleikarasáttmála, um hesin skal luttaka í dysti í bestu deildini hjá monnum.<sup>1</sup>

Tá felag skrivur sáttmála við leikara, skal Standard Yrkisleikarasáttmálin hjá FSF nýttast, og hesin skal skrásetast í Comet skipanini. Hetta er galdandi fyri allar yrkisleikara, bæði um felagið spælir í bestu deildini ella í lægri deildum.



FSF Standard Yrkisleikarasáttmálin er tøkur á Intranetinum hjá FSF á enskum og føroyskum. Um tit hava spurningar í sambandi við sáttmálaviðurskifti, eru tit altíð vælkomnir at seta tykkum í samband við lögfrøðingin hjá FSF, Ronnie Háfoss.

<sup>1</sup> Leikari, ið ikki dður hevur havt sáttmála kann leika ein dyst í Betri deildini hjá monnum uttan at hava sáttmála.





## UPPALINGARPENGAR

Endurgjald fyri venjing og útbúgving av ungum leikarum.

**Leikarareglugerðin** ásetir, hvørji rættindi til endurgjald fyri venjing og útbúgving (vanliga kallað uppalingarpengar) eitt felag hevur, tá ein leikari skiftur felag ella skrivur undir sín fyrsta yrkissáttmála. Leikarareglugerðin fevnir bert um skifti millum føroysk feløg.

Endamálið við hesum reglum er at tryggja støðug og góð kappingarviðurskifti, sum taka rímulig atlit til, at tað kann vera tørvur á leikaraskiftum, sum eisini liggur uttan fyri tað, sum kann vera avtalað millum felag og leikara og at samsýna feløgum, sum gjøgnum ungdomsarbeiði teirra hava verið við til at venja og útbúgva ungar fót bólt sleikarar.

### **Nær skal endurgjald fyri venjing og útbúgving rindast?**

Tá ein leikari yngri enn 23 ár skrivur undir sín fyrsta sáttmála sum yrkisleikari, hevur felagið, ið hann fer frá, og onnur feløg, ið leikarin hevur leikt við millum 12 og 21 ára aldur, rætt til endurgjald fyri venjing og útbúgving.

### **Hvat skal rindast í endurgjald fyri venjing og útbúgving?**

Tað er ásett í §§ 26 og 27 í leikarareglugerðini, hvussu upphæddin skal roknað, og hvørjar upphæddir skulu nýtast í roknistykinum:

- Fyri árin, tá leikarin var 12 – 15 ár verður kr. 5.000,00 fyri hvørt ár.
- Fyri árin, tá leikarin var fylti 16 ár, verður upphæddin ásett alt eftir, hvørja deild felagið, ið leikarin fer til, hevur lið í. Talan er um trýggjar ymsar upphæddir:
  - Fer leikarin til felag við liði í Betri Deildini er upphæddin kr. 5.000,00 fyri hvørt árið,
  - Fer leikarin til felag við liði í 1. Deild er upphæddin kr. 3.000,00 fyri hvørt árið,
  - Fer leikarin til felag við liði í 2. Deild er upphæddin kr. 1.000,00 fyri hvørt árið.

Endurgjaldið verður roknað fram til og við kappingarárið, tá leikarin fylti 21 ár (tvs. at eitt felag kann í mesta lagi fáa endurgjald fyri 10 ár).

### **Kann rætturinn til endurgjald detta burtur?**

Tað eru viðurskipti, ið kunnu gera, at eitt felag kann missa rættin til at krevja endurgjald fyri útbúgving og venjing. Hetta er galdandi um:

- Eitt felag uttan sakliga orsök (just cause) hevur sagt upp sáttmálan við yrkisleikara, ið er undir 21 ár (§ 23, stk. 1)
- Minni enn tveir mánaðir eru eftir av sáttmálatíðarskeiðinum hjá einum yrkisleikara, ið er undir 21 ár og felagið ikki hevur bjóðað leikaranum nýggjan sáttmála á sama lønarstøði (sáttmálahavandi felagið skal kunnu prógva at hava givið leikaranum skrivligt tilboð um nýggjan sáttmála á sama lønarstøði (§ 23, stk. 2) ella
- Um leikari í sambandi við flytingina aftur gerst áhugaleikari (§ 23, stk. 3)

### **Nær skal endurgjaldið rindast?**

Felagið, ið skal rinda endurgjald, hevur skyldu til at rinda hetta í seinasta lagi 30 dagar eftir, at yrkisleikarasáttmálin er undirskrivaður. Hetta merkir samstundis eisini, at tað er ikki ein treyt, at felagið, ið hevur rætt til endurgjald, hevur gjørt hetta galdandi.

### **Hvat um leikarin skiftir til eitt útlendskt felag?**

Líknandi ásetingar eru í *FIFA Regulations on the Status and Transfers of Player*, ið áseta kravið um endurgjald fyri útbúgving og venjing, tá leikarin fer til eitt útlendskt felag.

Hesar reglurnar vera tó ikki útgreinaðar nærri í hesari vegleiðing. Feløg, ið hava tørv á vegleiðing um hetta, verða biðin um at seta seg í samband við skrivstovuna hjá Fótóbóltssambandinum.

## **Dømi 1**

19 ára gamal leikari skiftur frá felag A til felag B, ið hevur lið í 1. deild, og her skrivur leikarin undir sín fyrsta yrkisleikarasáttmála. Leikari spældi í einum triðja felagi (felag C) fram til endan av tí kappingarárinum, tá hann fylti 14 ár.

*Hvussu skal endurgjaldsupphæddin, tá roknast millum feløgini?*

#### **Felag A**

1 ár á kr. 5.000,00 (árið tá leikarin var 15 ár) = 5.000,00 kr.

4 ár á kr. 3.000,00 (árin, ið leikarin var 16 – 19 ár) = 16.000,00 kr.

**Tilsamans kr. 21.000,00**

#### **Felag C**

3 ár á kr. 5.000,00 (árin, ið leikarin var 12 – 14 ár) = 15.000,00 kr.

**Tilsamans kr. 15.000,00**

*Felag B skal tískil samanlagt rinda 36.000,00 kr. til feløgini A og C*



## Dømi 2

Tvey ár seinni flytur leikarin víðari til felag D, ið hevur lið í Betri Deildini. Leikarin er tá 21 ára gamal. Felag B hevur frammanundan skrivliga bjóðað leikarnum at longja sáttmála undir somu treytum.

*Endurgjalds upphæddin skal tá roknað soleiðis:*

### Felag A

Felagið hevur ikki rætt til endurgjald, tí hetta er longu goldið í dømi 1

### Felag B

2 ár á kr. 5.000,00 (árin, tá leikarin var 20 – 21 ár) = 10.000,00 kr.

**Tilsamans kr. 10.000,00**

### Felag C

Felagið hevur ikki rætt til endurgjald, tí hetta er longu goldið í dømi 1.

**Felag D** skal tí einans rinda endurgjald fyri venjing og útbúgving til felag B fyri tey tvey árin, ið hann hevur leikt har, aftaná hann skifti frá felag A

## Dømi 3

Ein 20 ára gamal yrkisleikari skiftur til felag A frá felag B, har hann hevur spælt síðani hann var 10 ár. Tað hevur verið nakað av útskipting í nevndini í felag B seinastu tíðina, tí hevur felagið gloymt at bjóða leikarnum nýggjan sáttmála, tí hansara sáttmáli fer at ganga út um 2 vikur. Tað er tó ongin ivi um, at felagið hevur ætlanir um, at leikarin skal halda fram.

*Hvørja upphædd hevur felag B rætt til sum endurgjald fyri útbúgving og venjing?*

*Av tí at felag B ikki hevur bjóðað leikarnum nýggjan sáttmála undir somu treytum, hevur felagið mist rættin til at krevja endurgjald fyri útbúgving og venjing.*

## MILLUMMENN

**Reglurnar um nýtslu** av millummonnum (sum í FIFA høpi verða nevndir “intermediaries”) í samband við leikaraskifti eru ásettar í *FSF Regulations Governing Intermediaries*, sum komu í gildi 15. februar 2016.

Hesar reglur áseta, at leikarar og fót bóltfeløg, ið ynskja at lata seg umboða av einum millummanni í sambandi við samráðingar um og gerð av leikarsáttmála, lánisáttmála ella avtalu um flyting av leikara til eitt føroyskt fót bóltfeløg hava skyldu til einans at nýta millummenn, ið frammanundan eru skrásettir hjá FSF, ella at senda inn umsókn um skráseting til FSF í seinasta lagi, tá ið avtalan um umboðan verður undirskrivað av pørtunum.

Á heimasíðu FSF’s undir: “Lógir og reglur” > “Millummenn”, ber til at taka niður nevndu reglugerð um millummenn, og har er eisini eitt dagført yvir-

lit yvir FSF skrásettar millummenn, umframt standard umsóknarskjøl viðvíkjandi skráseting av millummanni og umboðanaravtalum.

Tá leikari letur seg umboða av einum millummanni, hevur leikarin skyldu til at senda inn eina umboðanaravtalu til FSF, sum leikarin og millummaðurin hava undirskrivað.

Tá fót bóltfelagið letur seg umboða av einum millummanni viðvíkjandi leikara sum kemur til fót bóltfelagið úr útlandinum ella úr frá øðrum fót bóltfelagi í Føroyum hevur fót bóltfelagið skyldu til at senda inn eina umboðanaravtalu til FSF, sum fót bóltfelagið og millummaðurin hava undirskrivað.

Bæði fót bóltfeløg, leikari og millummenn kunnu verða revsað fyri brot á hesar reglur.

### **Skyldur hjá millummanninum:**

- at lata seg skráseta seg hjá FSF
- at fylgja øllum reglum og ásetingum hjá FSF, UEFA og FIFA
- at tryggja at avtalur, ið hann er partur av, fylgja reglum og ásetingum hjá FSF, UEFA og FIFA
- at hann ikki skal seta seg í samband við ein leikara, ið er sáttmálabundin við tí endamáli at fáa hendan at siga upp sáttmála sín við felagið ella á annan hátt at mishalda skyldur sínar sambært sáttmálanum
- at bæði áðrenn og aftaná, at umboðsavtala verður undirskrivað, at geva leikaranum ella fót bóltfelagnum boð um møgult áhugasamanfall
- at bert umboða annan partin í samráðingarmálum og tryggja, at onki samanfall er í áhugamálum hansara. Hetta er tó ikki galdandi, um bæði leikari og fót bóltfeløg skrivliga vátta, at tey ynskja at verða umboðað av sama millummanni. Hendan avtalan skal innihalda upplýsingar um, hvussu samsýningin til millummannin verður goldin, og hendan avtalan skal vera send til FSF
- at lata inn øll skjøl, ið kunnu verða umbiðin av FSF, UEFA ella FIFA
- at tryggja, at navn hansara og undirskrift framgongur í yrkisleikarasáttmálanum, láni- ella flytingaravtaluni
- at hann ikki átekur sær fleiri uppgávur, hvørki fyri leikarar ella fót bóltfeløg, enn hann megnar
- at goyma og kunna skjalprógva allar avtalur, ið hann hevur verið partur av, herundir hvørja samsýning hann hevur móttikið, og hvør hevur rindað samsýningina

- at kunna FSF um, hvør er í starvi hjá millummanninum, og hvørjir partaeigarar og nevndarlimir eru í felagnum (um millummaðurin hevur skipað sítt millummannavirksemi í einum felagi)
- at tryggja, at starvsfólk, ið ikki eru skrásett sum millummenn, bert taka sær av fyrisitingarligum uppgávum og ikki eru partur av samráðingum ella á annan hátt umboða fótbóltsfeløg ella leikarar
- at lata inn roknskap sambært galdandi lóggávu
- at, um hetta verður umbiðið frá fótbóltsfelag ella leikara, kunna senda faktura, ið vísur kostnaðin fyri umboðan og allar aðrar útreiðslur, ið eru tengdar at hesum
- at, um hetta verður umbiðið frá FSF, UEFA ella FIFA, kunna skjalprógva allar fíggarligar útreiðslur, ið eru tengdar at einum ávísum máli

#### **Skýldur leikarans:**

- at tryggja sær, at áðrenn umboðsavtala verður gjørd, at einki áhugasamanfall er
- at tryggja, at umboðsavtalan er undirskrivað og send til FSF
- at tryggja, at um ein millummaður hevur verið partur av samráðingunum, skal navn hansara og undirskrift framganga av yrkisleikarasáttmálanum
- at tryggja, at um broytingar verða gjørdar í avtaluni við millummannin, ella um nýggj umboðsavtala verður gjørd, skal FSF hava avrit av hesum innan 5 dagar
- at lata inn onnur skjøl innan rímliga tíð eftir umbøn frá FSF, UEFA ella FIFA

#### **Skýldur fótbóltsfelagsins:**

- at tryggja, at einki áhugasamanfall er áðrenn umboðsavtala verður gjørd
- at tryggja, at umboðsavtalan er undirskrivað og latin inn til FSF
- at tryggja, at um ein millummaður hevur verið partur av samráðingunum, skal navn hansara og undirskrift framganga av yrkisleikara- ella flytingarsáttmálanum
- at tryggja, at um broytingar verða gjørdar í avtaluni við millummannin, ella um nýggj umboðsavtala verður gjørd, skal FSF hava avrit av hesum innan 5 dagar
- at lata inn onnur skjøl innan rímliga tíð eftir umbøn frá FSF, UEFA ella FIFA
- at um fótbóltsfelagið rindar eina upphædd til eitt annað fótbóltsfelag í sambandi við leikaraskifti, at tryggja, at hendan upphæddin verður goldin beinleiðis til viðkomandi fótbóltsfelag

Fótbóltsfeløg, leikarar og/ella millummenn, ið ikki yvirhalda ásetingarnar um millummenn í *FSF Regulations Governing Intermediaries*, kunnu fáa álagt eina revsing av FSF fyri staðfest brot á reglugerðina.

Eru spurningar ella ivamál í sambandi við nýtslu av millummonnum, er møguleiki at fáa nærri vegleiðing við at seta seg í samband við **Ronnie Háfoss**, loyvisstjóra, á teldupost: [ronnie@fsf.fo](mailto:ronnie@fsf.fo)

# KAPPINGARÁRIÐ

## TILMELDING

Á hvørjum ári skulu feløg tilmelda tey lið, ið tey ynskja skulu taka lut í teimum kappingum, ið FSF skipar fyri. Hetta er galdandi fyri øll lið, líka frá Betri deildini til yngstu barnakappingarnar.

Tað kann sjálvandi vera torført hjá einum felagi at meta um, hvussu nógv lið felagið kemur at hava komandi kappingarárið, men tað er týðningarmikið, at feløgin gera mest møguligt fyri at tilmelda rætt tal av liðum frá byrjan. Hetta lættir nógv um hjá Fótóbóltssambandinum, tí tá er ikki neyðugt at gera broytingar seinni í kappingarárinum.

Tað er samstundis týðningarmikið, at feløgin virða og fylgja teimum tilmeldingarfreistum, ið verða ásettar í sambandi við tilmelding av liðum til kappingarárið. Um tilmeldað verður ov seint verður eitt eyka gjald kravt.

### Loyvisskipanin

Feløg, sum luttaka í Betri deildini hjá monnum og kvinnum og 1. deild hjá monnum, skulu á hvørjum ári søkja um luttøkuloyvi hjá Fótóbóltssambandinum. Aftrat hesum skulu feløgin, ið taka lut í altjóða kappingum hjá UEFA, søkja um luttøkuloyvi til hesar kappingar (t.e. UEFA Champions League, UEFA Europa League og UEFA Women's Champions League).

### Endamálið við loyvisskipanini er:

- at virka fyri og áhaldandi at menna støði í øllum viðurskiftum, sum hava við føroyskan fótóbólt at gera, og at tryggja, at serligur dentur verður lagdur á venjing og trivnað hjá ungum fótóbóltssleikarum
- at tryggja, at limafeløg í Fótóbóltssambandi Føroya hava eina nøktandi leiðslu og bygnað
- at tryggja, at limafeløg í Fótóbóltssambandi Føroya hava hóskaði og tryggja vallarumstøður til leikarar, venjarar, dómara, áskoðara o.o.
- at betra um fíggarliga førleikan hjá feløgum og økja um fíggarliga gjøgnumskygnið og trúvirði
- at tryggja, at hóskaði dentur verður lagdur á at verja áoggnarar við at tryggja, at feløgin til ásettu tíð halda sínar fíggarligu skyldur móttvegis sínum starvsfólki, herundir leikarum, venjarum, sosialum- og skattamyndugleikum og øðrum feløgum

**Loyvisskipanin ásetir tær treytir, ið feløginu skulu lúka fyri at fáa luttøkuloyvið.  
Loyvisskipanin inniheldur millum annað treytir um:**

- at felagið hevur eina ungdómsmanningarætlan, ið lýkur nærri ásettar treytir
- at felagið hevur eitt nærri ásett ungdómsvirksemi við nøktandi tali av venjarum
- at felagið hevur hóskaði umstøður, herundir vallarumstøður, skrivstovu o.a.,
- at felagið hevur eitt nærri lýst tal av starvsfólki/venjarum (her undir samskipara, høvuðsundómsvenjara, figgjarleiðara, lækna), ið samstundis eisini lúka nærri ásettar treytir um útbúgving
- at felagið onga gjaldkomna skuld hevur til almennar myndugleikar, starvsfólk og/ella onnur fót bólt feløg
- Krøv til lögfrøðiliga bygnaðin í felagnum og figgjarstøðu felagsins (m.a. at felagið onga gjaldkomna skuld hevur til almennar myndugleikar, starvsfólk og/ella onnur fót bólt feløg

Um eitt felag hevur negativan eginpening, ella granskoðarin hevur ásett eina viðmerking ella tekur fyrivarni viðvíkjandi framhaldandi rakstrinum í felagnum, verður felagið álagt at lata inn eyka upplýsingar viðvíkjandi figgjarstøðu felagsins.

Feløg, ið luttaka í altjóða kappingum, verða ásett fleiri treytir enn feløg, sum bert taka lut í føroyskum kappingum.

Nærri kunning um loyvisskipanin fæst hjá loyvisstjóranum hjá FSF, Ronnie Háfoss, samstundis sum reglugerðin hesum viðvíkjandi er at finna á heimasíðuni hjá FSF.

## Comet

Comet er skrásetingarskipanin, ið FSF brúkar til leikaraloyvi, dystir, kappingar og sáttmálar. Tað er tí týðningarmikið, at øll feløg hava atgongd til Comet og hava ein ella fleiri persónar, ið kenna skipanina, og tí kunnu hjálpa øðrum í felagnum.

Í sambandi við Cometskipanina er tað týðningarmikið at minnst til, at tað í síðsta enda altíð er felagið, ið hevur ábyrgd av, at ein leikari lógliga kann spæla. Tað kunnu vera viðurskifti, ið skipanin ikki tekur hædd fyri, ið gera at leikarin er ólógligur. Tí eigur felagið at hava greiðar reglur fyri, hvør hevur ábyrgd av at tryggja, at allir leikarar, ið spæla, eru lógligir.



Fót bóltssambandi skipar á hvørjum árið fyri skeiðið um, hvussu Comet skipanin verður brúkt.



# DÓMARAR OG DØMING

Dómarar eru ein týðningarmikil partur av fót bóltsfamiljuni, tí ongin fót bóltsdystur kann vera leiktur uttan dómarar.

Tað er tí sera týðningarmikið, at feløgini saman við Fót bóltssambandinum royna at rekrutera fleiri dómarar og menna teir verandi. FSF hevur seinastu árin havt stórt fokus á at seta fleiri dómarar við, samstundis sum tað serliga hevur verið fokus á at fáa fleiri kvinnuligar dómarar.

Dómaranevndin hevur ásett, at hvørt felag skal hava fylgjandi tal av dómarum **tøkar:**

- 4 dómarar, um felagið hevur lið í Betri deildini hjá monnum
- 3 dómarar, um felagið hevur lið í 1. deild hjá monnum
- 1 dómara, um felagið hevur lið í 2. deild hjá monnum
- 1 dómara pr. lið, ið felagið hevur í U21 deildini
- 1 dómara, um felagið hevur lið í Betri deildini hjá kvinnum

Tó skulu øll feløg, ið hava lið í einum av deildunum nevndum omanfyri, hava í minsta lagi 3 dómarar tøkar.

FSF kann lata eina upphædd fyri hvønn tøkna dómara hjá FSF – um felagið líkur minsta kravið. Hinvegin kann FSF eisini krevja inn bótur fyri manglandi tal av tøkum dómarum, um felagið ikki lýkur minstu krøvini, ið eru nevnd omanfyri.

***Ein dómari er at rokna sum tøkur, tá fylgjandi treytir eru loknar:***

- Viðkomandi skal hava FSF-dómarapróg
- Tøkur merkir at kunna døma í teirri deild, FSF setur viðkomandi at døma í inniverandi kappingarári
- Avtala kann gerast við dómaraleiðaran hjá FSF um frítøku fyri døming eitt ávíst tíðarskeið t.d. vegna feriu, skaða, arbeið o.a.
- Um dómari av sínum eintingum, uttan haldgóða grund, sí punkt 3, gevst at døma uttan avtalu við dómaraleiðaran hjá FSF, verður viðkomandi ikki mettur at hava verið tøkur alt kappingarárið

## Dømi 1

Um besta liðið hjá felagnum leikar í Betri deildini hjá monnum skal felagið tilmelda 4 dómarar, um næstbesta liðið leikar í 1. deild skal felagið tilmelda 3 dómarar afturat og so 1 dómara fyri hvørt tilmeldað lið í 2. deild, U21 deildini og Betri deildini hjá kvinnum.


## Dømi 2

Um besta liðið hjá felagnum leikar í 1. deild skal felagið tilmelda 3 dómarar, og so 1 afturat fyri hvørt tilmeldað lið í 2. deild, U21 deildini og Betri deildini hjá kvinnum.

Eru spurningar ella ivamál viðvíkjandi døming og dómaraviðurskiftum sum heild, er møguleiki at seta seg í samband við dómaraleiðaran hjá Fót bóltssambandinum, Lassin Isaksen, á [lassin@fsf.fo](mailto:lassin@fsf.fo)

## Dómaraskeið

Fót bóltssambandið skipar á hvørjum ári fyri ymsum dómaraskeiðum. Miðað verður eftir at halda dómaraskeið kring landið í samstarvi við feløg. Fót bóltssambandið er eisini farið undir at skipa dómaraskeið í samstarvi við kvøld-skúlar og miðjar eftir at hava líknandi skeið í samstarvi við miðnámskú-lar-nar kring landið. Luttakari skal vera 15 ár ella eldri.



Dómaraútbúgvingin hjá FSF er skipað í fyra stigum: FSF-dómari, C-dómari, B-dómari og síðani A-dómari. Haraftur-at er eitt fyrireikingarskeið kalla Dóm-arin. Luttakararnir fáa innlit í fót bóltslógina, og seinni kunnu luttakararnir taka prógv sum FSF-dómari.

Eisini eru nakrir dómaraúrmælingar, sum eru teir dómarar, ið døma á hægsta stigi í Føroyum. Fyri at gerast dómara-úrmælingur skal viðkomandi hava lokið øll fyra stigini. Fyri at døma í Betri deild-ini hjá monnum er krav, at viðkomandi er úrmælingur.

## Dómaraskamskipari

Viðmælt verður øllum feløgum at hava ein dómarasamskipara, ið hevur ábyrgdina av øllum, ið viðvíkur døming í felagnum. Hesar uppgávur kunnu millum annað vera:

- Ásetan av dómarum til barna- og ungdomsdystir
- Tilmelding av dómarum til skeið
- Vera bindilið millum nevnd og dómarar
- Rekrutera nýggjar dómarar og skapar góðar umstøður hjá verandi dómarum

At vera dómari kann til tíðir kennast heldur einsligt. Tað er tí týðningarmikið, at feløgini hava fokus á at skapa eitt gott dómaraumhvørvið, ið samstundis er við til at tryggja, at dómarar gerast ein partur av felagsskapinum.

Um felagið hevur ein dómarasamskipara er natúrligt, at hesin hevur uppgávu at skapa eitt dómaraumhvørvi í felagnum. Hetta kann millum annað gerast við at skipa fyri innanhýsis skeiðum og tema-kvøldum fyri dómarar. Um tað er tor-ført at fáa gongd á eitt slíkt umhvørvi (tildømis tí felagið hevur fáar dómarar), er eisini møguligt at fleiri feløg í nær-umhvørvinum gera hetta í felag, t.d. øll feløgini í Eysturoynni.

Dómararnir hjá felagnum kunnu eis-ini brúkast til at kunna leikarar um fót-bóltslógina og dagføringar í hesum.





## Hanus Johannesen, *nevndarlimur í B71*

**Vit valdu at seta ein persón sum dómarasamskipara í felagnum. Dómarar eru oftani ein gloymdur partur av felagnum, og tí mettu vit, at tað var týðningarmikið, at teir høvdu ein ábyrgdarpersón í felagnum.**



*Ein av týðningarmiklastu uppgávuunum hjá dómarasamskiparanum hevur verið at eggja (serliga ungum) til at royna seg sum dómarar og fara undir at taka skeið sum FSF dómari. Hetta hevur eydnast væl,*

*og hevur B71 seinastu drini haft eina stóra framgongd í tali av dómorum. Hóast vit í B71 kanska eru eitt av minnu fót bólt feløgum, eru vit sera væl umboðað á dómarasíðuni.*

*Dómarasamskiparin hevur eisini sum uppgávu at seta dómarar til ungdómsdystir, og saman við Fót bóltssambandinum at skipa fyri dómaraskeiði í felagnum.*

## Felagsstev og stevnan

Fótbóltssambandið kallar á hvørjum ári inn til ein felagsstev fund. Endamálið við fundinum er at kunna spælarar, venjarar, leiðarar og onnur umboð fyrri liðini, hvørjar broytingar – um nakrar eru – verða gjørdar í fótbóltslógini, og hvat dómarrar, hjálpardómarrar og 4. dómari serliga fara at hava eyguni við, tá dystir verða spældir.

Fundurin verður vanligi hildin stutt fyrri kappingarbyrjan, og feløgini kunnu mæta við upp til trimum umboðum hvørt. Mælt verður til at í minsta lagi hovuðsvenjari ella hjálparvenjari og liðskipari ella varaliðskipari á besta liðnum í felagnum mæta til fundin.

Hjá teimum feløgum, ið hava vunnið sær rætt til at leika í evropeiskum kappingum, er týðningarmikið at leggja til merkis, at um tey ikki mæta við omanfyrri nevndu umboðum til fundin kunnu tey verða revsað av Aganevndini.

Á felagsstevfundinum verður árliga stevnan hjá Fótbóltssambandinum lögð fram. Endamálið við Stevnuni er at tryggja so einsháttaða avgreiðslu av teim einstøku dystunum sum gjørligt, so bæði tryggleikin hjá leikarunum, undirhaldsvirðið í dystunum, og andin í fótbóltslógini verða havd fremst í huga.

Stevnan er deild í tveir partar, ið eru fótbóltslógin (A) og fyrisitingarligu viðurskifti (B). Fyrri parturin er um, hvussu fótbóltslógin verður tulkað, og seinni parturin er um fyrisitingarlig viðurskifti í sambandi við dystir, t.d. tal av bólt Dreingjum.



Stevnan fyrri inniverandi ár er at finna á heimsíðuni hjá Fótbóltssambandinum.

# ALTJÓÐA LUTTØKA

Á hvørjum ári luttaka eitt ávíst tal av føroyskum liðum í UEFA kappingum: UEFA Champions League (UCL), UEFA Europa League (UEL) og UEFA Women's Champions League (UWCL).

**Fyrst og fremst** er týðningarmikið, at hesi feløgini hava í huga, at tey afturat treytinum fyri luttøkuloyvi til Betri deildina eisini skulu lúka treytirnar, ið eru ásettar í loyvisreglugerðini fyri luttøkuloyvi til UEFA kappingar.

## Lutakast

Nakrar vikur áðrenn hvørt umfar skipar UEFA fyri lutakasti, har avgreitt verður, hvussu spælt verður í komandi umfari. UEFA ásetir sum treyt, at øll feløg, ið eru partur av lutakastinum, skulu hava ein persón, ið umboðar felagið í sambandi við lutakastið. Tann, sum umboðar felagið í sambandi við lutakast, skal hava heimild til at gera avtalur um áseting av dystum og skal kunna veita mótstøðuliðnum kunning um m.a. leikvøll, ferðasamband og uppihald.

Feløg hava sjálvi ábygd av at skipa og rinda fyri ferðing í sambandi við lutakastið, ið vanliga fer fram í høvuðssætinum hjá UEFA í Nyon, Sveis.

## Leikarar

Hvørt felag, ið luttekur í UEFA kappingum skal lata inn ein leikaralista, sum inniheldur teir leikarar, ið felagið ynskir at skráseta. Tað er týðningarmikið, at felagið kannar nær freistin er fyri hesar skrásetingar.

Tað skal viðmerkjast, at bert leikarar, ið standa á leikaralistanum hjá viðkomandi felagi **sita av leikbann**.

Allir leikarar, ið luttaka í kappingum hjá UEFA, skulu hava verið til neyðugu heilsukanningarnar, ið eru nærri útgreinaðar í UEFA Medical Regulations.

## Umboð frá UEFA og dómarar

**Til hvønn dyst í kappingum hjá UEFA luttaka fylgjandi umboð frá UEFA og dómarar:**

- 1 UEFA Delegate (umboðsfólk)
- 1 UEFA Referee Observer (dómaraeygleiðari)
- 4 dómarar

Afturat hesum eru tvey føroysk umboð, ið hava til uppgávu at taka sær av umboðum frá UEFA. Hesi eru Delegate Liaison Officer (DLO) og Referee Liaison Officer (RLO).

FSF samskipar gisting og ferðing hjá hesum saman við UEFA. FSF rindar fyri hetta.

UEFA delegate og hansara DLO verða boðin til almenna døgurðan, har umboð fyri bæði feløgini eisini verða boðin.





## Leikvøllir

Fyri at leika altjóða dystir krevst, at leikvøllurin er góðkendur av UEFA. Ein leikvøllurin kann vera góðkendur av UEFA sum UEFA Category 1 - 4 Stadium. Alt eftir, hvat umfar og hvørja kapping talan er um, er nærri ásett, hvør flokkur av leikvølli krevst. Hesar reglurnar eru nærri útgreinaðar í UEFA Stadium Infrastructure Regulations 2018.

***Í verandi løtu eru fylgjandi leikvøllir góðkendir í Føroyum:***

- Tórsvøllur, UEFA Category 3 Stadium
- Gundadalur, UEFA Category 2 Stadium
- Svangaskarð, UEFA Category 2 Stadium

## Kærur

Um eitt felag metir, at ein dystur ikki er farin fram í samsvar við kappingarreglurnar hjá FSF hevur felagið møguleika at kæra hetta. Nærri útgreining av reglum í sambandi við kærur er at finna í Agareglugerðini, ið er at finna á heimasíðuni hjá Fótbóltsambandinum.

Kærur skulu sendast til aganevndin innan 5 dagar, eftir at brotið er framt, ella um talan er um ein úrskurð, 5 dagar eftir at úrskurðurin er komin til kunnleika hjá viðkomandi persóni ella felag.

Saman við kæruni skal fylgja eitt kærugjald á kr. 1.000,00, ið verður endurgoldið, um kærarin fær viðhald í kæru sínari.







# SJÁLVBOÐIN

Ein tann týðningarmiklasti parturin av einum felagi eru tær eldsálirnar, ið hvønn dag gera eitt ómetaliga stórt sjálvboðið arbeiði í felagnum. Hetta kann eitt nú vera at sita í nevnd, vera venjarar og hjálpa við praktiskum uppgávum í felagnum. Tað kann vera í sambandi við venjingar, kappingar, dystir ella hjálpa við at halda felagshúsið reint og rudduligt, alt eftir hvørjar eginleikar fólk hava at bjóða. Fyri at reka eitt felag er neyðugt við einum stórum toymi av hjálparfólki, ið hava ymiskar førleikar, og tí kunnu átaka sær ymiskar uppgávur.

**Ymiskt kann vera**, hvussu virkin hjálparfólk eru í felagnum. Nøkur kunnu røkja eina ávísa uppgávu í longri tíð, meðan onnur veita eina hjálpanði hond ein ávísan dag ella í sambandi við eitt ávíst tiltak, tað kann vera eitt nú, um felagið skipar fyri einum árligum fót-bóltsskúla.

Kanningar eru gjørdar í fleiri londum um, hvussu feløg kunnu rekrutera hjálparfólk. Hesar kanningar vísa mill-um annað,

- at nógv vilja fegin geva eina hjálpanði hond, men eru ongatíð spurd. Tí er týðningarmikið, at man ikki undirmerkir týðningin av at spyrja fólk ítøkiliga, um tey vilja hjálpa í felagnum.

- at tað er størri sannlíki fyri, at fólk sum frammanundan eru virkin í felagnum, siga ja til at átaka sær uppgávur. Hetta kann eitt nú vera foreldur ella vaksin, ið luttaka í heilsufótbólti. Hetta vísur samstundis eisini týðningin av, at felagið hevur eitt breiddartilboð, eitt nú til ungar og vaksnar leikarar, ið ikki hava ætlanir at røkka fyrsta liðnum, men sum elska fót-bóltsspælið.
- at tað eru størri sannlíkindi fyri, at fólk siga ja, um talan er um avmarkaðar uppgávur. Nógv fólk vilja fegin hjálpa, men tey stúra fyri at hanga upp á størri uppgávur, sum kunnu gerast ein plága hjá teimum í longdini. Tað er tí týðningarmikið, at uppgáurnar eru avmarkaðar og væl útgreinaðar. Um tað eru fleiri, ið lyfta í felag, er oftani lættari at fáa enn fleiri fólk at hjálpa til.



- at fólk gjarna vilja hjálpa saman við øðrum, tá tað kennist lættari og møguliga ikki eins bundið. Tað kann tí vera eitt gott hugskot at savna fólk í størri og smærri arbeiðsbólkar. Samstundis eru nógv, ið eru hjálparfólk fyri tað sosíala, ið tað gevur at vera partur av felagnum. Hetta kann til dømis vera ein fyrrverandi leikari, ið fegin vil varðveita tilknýta til felagið og trivnaðin í felagnum.
- at fólk vilja gjarna hava uppgávur, ið geva meining fyri tey. Tað kundi millum annað verið at skipa fyri trivnaðartiltøkum í ungdómsdeildini. Tí kann tað eisini vera umráðandi, at fólk sleppa at halda seg til ta uppgávuna, ið tey játtað seg til at átaka sær,
- at nógv fólk óttast, at einasta uppgávan verður at “bidda” pengar til raksturin av felagnum. Hóast tað sjálvandi krevst fíggarlig orka til at reka felagið, er týðningarmikið, at tey, sum hava játtað seg til aðrar uppgávur, sleppa at hugsavna seg um hesar. Um aðrar uppgávur verða trýstar niður yvir fólk, er stórur vandi fyri, at tey skjótt missa hugin at vera partur av felagnum.



Tað er týðningarmikið, at hjálparfólkini vera væl móttikin og virð í felagnum. Fyrst og fremst við, at tey vera boðin vælkomn í felagið á ein góðan hátt og kunnað um virkseimið í felagnum (her kann klubhondbókin vera eitt gott amboð, sí meira um klubhondbókina á síðu 17). Ein nýggjur venjari eigur tí millum annað at vera kunnaður um, hvar útgerð er at finna, nær liðið skal venja, og hvussu samskipti við foreldur fer fram. Hetta gevur allarhelst eisini eina størri tryggileikakenslu.

## Varðveita hjálparfólk

Tá fólk hava játtað at gerast partur av felagnum, er týðningarmikið, at tey vera væl virð og viðfarin, so tey framhaldandi hava hug at vera partur av felagnum. Tað er sjálvandi ymiskt frá persóni til persón, nær ein kennir seg væl virdan og viðfarnan. Nøkur góð ráð kunnu tó vera:

- at hjálparfólk vera hoyrd, tí tað er oftani tey, ið hava mest vitan um ítøkiligu uppgávurnar. Starvsnevndin og onnur ábyrgdarfólk eiga tí altíð at taka hjálparfólk við upp á ráð, tá avgerðir verða tiknar. Um nýggir bóltar skulu keypast í felagnum, eiga venjarar at hava møguleika at siga sína hugsan um hesar (hetta merkir tó ikki, at teir skulu taka avgerð, men teir eiga at hava møguleika at siga sína hugsan).
- at hjálparfólkini hava eina kenslu av, at tað er skil á felagnum. At tey fáa neyðug boð (eitt nú um venjingar- og dystartíðir), og at tann útgerðin, ið er lovað teimum er tøk. Hjálparfólkini eiga samtundis altíð at vita, hvønn tey skulu venda sær til, tá tey hava spurningar um eitthvørt.
- at skipað verður fyri ymiskum tiltøkum fyri at takka hjálparfólki. Tað er ikki tað fíggjarliga, ið dregur hjálparfólkini, men flest øll vilja verða fegin um, at tey fáa eitt hvørt slag av herðaklappi. Hetta kann eitt nú vera ein hjálparfólkaveitsla, ella at tey fáa ein klædnapakka frá felagnum.
- at felagið takkar hjálparfólkum á eitt nú sosialum miðlum.





#samanframá